

PARLAMENT EWROPEW

2004



2009

Dokument ta' sessjoni

19.11.2008

B6-0602/2008 }
B6-0603/2008 }
B6-0604/2008 }
B6-0605/2008 }
B6-0606/2008 }
B6-0607/2008 } RC1

MOZZJONI GHAL RIŽOLUZZJONI KONGUNTA

imressqa skond l-Artikolu 115(5) tar-Regoli ta' Proċedura minn

- Michael Gahler, Mario Mauro, Laima Liucija Andrikienė, Bernd Posselt u Eija-Riitta Korhola, fisem il-Grupp PPE-DE
- Pasqualina Napoletano u Alain Hutchinson, fisem il-Grupp PSE
- Marios Matsakis, Marco Cappato u Marco Pannella, fisem il-Grupp ALDE
- Eoin Ryan, Mieczysław Edmund Janowski u Ryszard Czarnecki, fisem il-Grupp UEN
- Marie-Hélène Aubert u Margrete Auken, fisem il-Grupp Verts/ALE
- Vittorio Agnoletto, fisem il-Grupp GUE/NGL

li tieħu post il-mozzjonijiet għal riżoluzzjoni mressqa mill-gruppi li ġejjin:

- ALDE (B6-0602/2008)
- Verts/ALE (B6-0603/2008)
- PSE (B6-0604/2008)
- UEN (B6-0605/2008)
- GUE/NGL (B6-0606/2008)
- PPE-DE (B6-0607/2008)

dwar il-piena tal-mewt fin-Nigerja

Riżoluzzjoni tal-Parlament Ewropew dwar il-piena tal-mewt fin-Niġerja

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar il-vjolazzjonijiet tad-drittijiet tal-Bniedem fin-Niġerja,
 - wara li kkunsidra l-moratorja eżistenti fuq l-użu tal-piena tal-mewt mill-Gvern Federali tan-Niġerja,
 - wara li kkunsidra d-Dikjarazzjoni Universalis tad-Drittijiet tal-Bniedem,
 - wara li kkunsidra l-Patt Internazzjonali dwar id-Drittijiet Politici u Ċivil, irratifikat fid-29 ta' Ottubru 1993,
 - wara li kkunsidra l-Karta Afrikana dwar id-Drittijiet tal-Bniedem u tal-Popli, irratifikata fit-22 ta' Ĝunju 1983,
 - wara li kkunsidra l-Karta Afrikana dwar id-Drittijiet u l-Benessri tat-Tfal, irratifikata fit-23 ta' Lulju 2001,
 - wara li kkunsidra l-Konvenzjoni kontra t-Tortura u Trattament jew Kastigi Oħra Krudili, Inumanu jew Degradanti, irratifikata fit-28 ta' Lulju 2001,
 - wara li kkunsidra l-Konvenzjoni dwar l-Eliminazzjoni ta' Kull Forma ta' Diskriminazzjoni kontra n-Nisa, irratifikata fit-13 ta' Ĝunju 1985, u l-Protokoll Fakultattiv tagħha, irratifikat fit-22 ta' Novembru 2004,
 - wara li kkunsidra l-Konvenzjoni dwar id-Drittijiet tat-Tfal, irratifikata fid-19 ta' April 1991,
 - wara li kkunsidra l-Artikolu 115(5) tar-Regoli ta' Proċedura tiegħu,
- A. billi iktar minn 720 ragel u 11-il mara qed jinżammu fil-ħabsijiet tan-Niġerja wara li nqatgħatilhom għall-mewt,
- B. billi l-Grupp ta' Studju Nazzjonali Niġerjan dwar il-Piena tal-Mewt u l-Kummissjoni Presidenzjali għar-Riforma tal-Amministrazzjoni tal-Ġustizzja kkonkludew li l-prigunieri li qed jistennew li tingħatalhom il-piena tal-mewt huma kważi biss persuni foqra u li m'għandhomx rappreżentazzjoni legali,
- C. billi għalkemm il-liġi internazzjonali tipprobixxi l-użu tal-piena tal-mewt kontra akkużati minorenni, mill-inqas 40 prigunier li qed jistenna li tingħatalu l-piena tal-mewt kellhom bejn it-13 u s-17-il sena meta allegatament wettqu r-reat,
- D. billi l-qrati tax-Xarija Iż-żlamika għandhom ġurisdizzjoni fuq każijiet kriminali fi 12 mit-36 stat tan-Niġerja; billi dawn il-qrati għadhom qed jagħtu sentenzi ta' mewt kif ukoll sentenzi ta' swat bil-frosta u amputazzjoni,

- E. billi 47% tal-prigunieri li qed jistennet li jingħataw il-pienas tal-mewt qed jistennet li jiġi konkluż l-appell tagħhom, kwart mill-appelli tal-prigunieri damu sejrin ħames snin, 6% tal-prigunieri b'appelli pendenti stennew aktar minn 20 sena, u prigunier wieħed qatta' 24 sena jistenna li tingħatalu l-pienas tal-mewt,
 - F. billi s-sistema tal-ġustizzja kriminali tan-Nigerja hija mifnija bil-korruzzjoni u bit-traskuraġni u tbat minn nuqqas sinifikanti ta' riżorsi,
 - G. billi t-tortura, għalkemm ipprojbita fin-Nigerja, isseħħ kuljum, u kważi 80% tal-prigunieri fil-ħabsijiet Nigerjani jgħidu li ġew imsawta, mhedda b'armi jew ittorturati fiċ-ċelel tal-pulizija,
 - H. billi ħafna prigunieri li qed jistennet li jittellgħu l-qorti u li qed jistennet li tingħatalhom il-pienas tal-mewt qed ikunu suġġetti għal estorsjoni minn uffiċċiali tal-pulizija, li jitolbuhom il-flus biex jeħilsuhom,
 - I. billi aktar minn nofs l-40 000 prigunier fil-ħabsijiet tal-pajjiż ma ġewx imtella' l-qorti jew issentenzjati,
 - J. billi mard kroniku iżda li jista' jiġi evitat bħall-HIV, il-malarja, it-tuberkoloži, l-influwenza u l-pulmonite jinsabu wkoll fil-ħabsijiet,
 - K. billi l-awtoritajiet Nigerjani għamlu xi tentattivi li jindirizzaw in-nuqqasijiet tas-sistema ġudizzjarja tagħhom; billi l-Grupp ta' Studju Nazzjonali dwar il-Pienas tal-Mewt (2004) u l-Kummissjoni Presidenzjali dwar l-Amministrazzjoni tal-Ġustizzja (2007) esprimew dubji dwar jekk il-pienas tal-mewt tgħinx biex jitnaqqsu l-frekwenza u l-firxa tal-kriminalità fin-Nigerja; billi, madankollu, la l-gvern federali u lanqas dawk tal-istati ma ħadu azzjoni biex jindirizzaw il-problemi urġenti enfasizzati minn dawn iż-żewġ grupp ta' studju,
 - L. billi n-Nigerja ma rrappurtat ufficjalment l-ebda eżekuzzjoni mill-2002,
 - M. billi seba' biss mill-istati membri tal-Unjoni Afrikana huma magħrufa li wettqu eżekuzzjonijiet fl-2007, filwaqt li 13-il pajjiż Afrikan huma abolizzjonisti fil-liġi u 22 oħra huma abolizzjonisti fil-prattika,
 - N. billi fl-1977 16-il pajjiż biss kienu neħħew il-pienas tal-mewt għar-reati kollha; billi llum, 137 minn 192 stat membru tan-NU neħħew il-pienas tal-mewt fil-liġi jew fil-prattika,
1. Jistieden lill-Gvern Federali tan-Nigerja u l-gvernijiet tal-istati biex ineħħu l-pienas tal-mewt;
 2. Jistieden lill-Gvern Federali tan-Nigerja u lill-gvernijiet tal-istati, sakemm isseħħ l-abolizzjoni, biex jiddikjaraw moratorja immedjata fuq l-eżekuzzjonijiet kollha kif previst fir-riżoluzzjoni 62/149 tal-Assemblea Generali tan-NU, u biex jibdlu mingħajr dewmien is-sentenzi kollha ta' mewt f'perjodi ta' prigunierija;
 3. Jistieden lill-Gvern Federali tan-Nigerja u lill-gvernijiet tal-istati biex jiżviluppaw strategija komprensiva rigward il-kriminalità u jispjegaw kif is-sitwazzjoni tal-kriminalità se tiġi

indirizzata;

4. Iheggieg lill-Gvern Federali tan-Nigerja u lill-gvernijiet tal-istati biex inehħu d-dispozizzjonijiet kollha fil-legiżlazzjoni federali u kif ukoll dik tal-istati li taħseb għall-piena tal-mewt għal persuni li kienu taħt l-età ta' 18-il sena meta wettqu l-allegat delitt;
5. Jistieden lill-Gvern Federali tan-Nigerja u lill-gvernijiet tal-istati fin-Nigerja biex jiżguraw li fkażżejjiet kapitali jiġu rrispettati l-iktar standards rigoruzi kostituzzjonal u internazzjonalment rikonoxxuti għal proċess ġust, specjalment fl-oqsma tar-rappreżentazzjoni legali inadegwata ta' prigunieri iktar foqra, tal-konfessionijiet jew l-evidenza miksuba permezz tal-vjolenza, l-isfurzar jew it-tortura, tal-perjodi ta' zmien twal wisq għall-proċessi kriminali u l-appelli u tal-kundanna tal-minuri;
6. Jistieden lill-Gvern Federali tan-Nigerja biex jirratifika t-Tieni Protokoll Fakultattiv għall-Patt Internazzjonal dwar id-Drittijiet Politiċi u Ċivili u l-Protokoll Fakultattiv għall-Konvenzjoni tan-NU kontra t-Tortura;
7. Iheggieg lill-gvernijiet tal-istati Nigerjani biex inehħu d-dispozizzjonijiet kollha li jaħsbu għal sentenzi obbligatorji ta' mewt;
8. Jistieden lill-Gvern Federali tan-Nigerja u lill-gvernijiet tal-istati biex jimplimentaw ir-rakkmandazzjonijiet tal-Grupp ta' Studju Nazzjonali dwar il-Piena tal-Mewt (2004) u l-Kummissjoni Presidenzjali dwar l-Amministrazzjoni tal-Ġustizzja (2007), u b'mod partikolari biex jistabbilixxu moratorja fuq l-eżekuzzjonijiet kollha u jibdlu s-sentenzi kollha ta' mewt;
9. Jistieden lill-Kunsill, lill-Kummissjoni u lill-Istati Membri biex jagħtu appoġġ tekniku lill-awtoritajiet Nigerjani bil-ħsieb li tiġi riveduta l-legiżlazzjoni li tahseb għall-piena tal-mewt, titneħha l-piena tal-mewt, u jittejbu l-proċeduri ta' investigazzjoni tal-Pulizija Nigerjana;
10. Jitlob li jingħata appoġġ lill-attivitajiet tal-grupp ta' hidma tal-Kummissjoni Afrikana dwar il-piena tal-mewt biex tabbozza protokoll għall-Karta Afrikana li jipprob bixxi l-piena tal-mewt u li jagħmilha imposibbli li terġa' tiddahħħal;
11. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni, lill-Kunsill, lill-Istati Membri, lill-ECOWAS, lill-Gvern Federali u l-Parlament tan-Nigerja, lill-Unjoni Afrikana u lill-Parlament Pan-Afrikan.